

# اسلامی علوم کے ہندی مصادر

جناب سید محمود حسن صاحب قیصر امرہوی (اسلم یونیورسٹی علیگنڈھ)

(۳)

محمد بن ابراہیم الفزاری موجود قبل ۲۱۶ھ | عباسی دور کا مشہور فاضل اور ماہر فلکیات ہے۔ مسلمانوں میں یہ پہلا شخص ہے جس نے علم نجوم کی طرف توجہ دی۔ اس نے منصور کے حکم سے برہم گپت کی سدھانڈکا عربی میں ترجمہ کیا تھا جو "السندھنا الصغیر" کے نام سے مشہور ہے۔ یہ کتاب اس عہد سے لے کر خلیفہ مامون رشید کے زمانے تک عربوں کا معمول بہ تھی۔

یعقوب بن طارق ۱۵۴-۱۶۱ھ | افاضل نجمین میں تھا۔ اس علم پر اس کی متعدد تصانیف ہیں۔ زیر نظر موضوع پر اس کی کتاب "کتاب التزیج مخلول فی السندھنا لدرجۃ درجۃ" قابل ذکر ہے۔ یہ دو کتابیں ہیں، پہلی علم فلک میں اور دوسری علم کواکب میں۔ بیرونی نے اس کی زتیج کے بارے میں لکھا ہے:

و فی تاریخ الفزاری و یعقوب بن طارق تلک الادوار استفادہ عن الرجل الہندی الذی کان فی جملة وفد السند علی المنصور فی سنة اربع وخسیان ومائة للهجرة و اذا اتسنا بینہما و بین ما علیہ الہند، وجدنا بینہما اختلافات لست اعرف سببہا اقص من نقل الرجلین، اہم لہو من املاء الہندی اہم لہو

لہ تاریخ الحکماء (ص ۲۶۰)۔ ۲۶۱ ایضاً (ص ۱۳۷)۔ ابن ندیم: الفہرست (ص ۴۰۲)۔ ۲۶۲ تحقیق باللہند (ص ۸۰)۔

من تصحیح بردہ مستوثبہ او غیرہ لہا ”

(فزاری اور یعقوب بن طارق کی زیچ میں یہ ادوار اس ہندی شخص سے استفاد میں جو سندھ کے رند کے ساتھ منصور کے پاس آیا تھا۔ ہم نے جب ان کی زیچوں اور مذہب ہند کے درمیان موازنہ کیا تو ان کے درمیان بہت سے اختلافات پائے جس کا سبب میں نہیں سمجھ سکا، آیا یہ اختلاف ان دونوں کی نقل کی بنا پر ہے یا ہندی شخص کے اہلاکی وجہ سے، یا اس کا سبب خود برہم گپت یا اس کے علاوہ کسی دوسرے کی تفسیح ہے) اس کی ایک دوسری کتاب ”ترکیب الافلاک“ بھی ہے جس کی نشاندہی میرے عالم کی حد تک صرف بیرونی نے کی ہے۔ وہ لکھتا ہے:

”ستاروں کے فاصلوں کے متعلق ہم کو ان کی صرف وہی روایتیں ملی ہیں، جن کو یعقوب بن طارق نے اپنی کتاب ”ترکیب الافلاک“ میں بیان کیا ہے۔ یعقوب کو یہ روایتیں ۱۶۱ھ میں ایک ہندی منجم سے ملی تھیں۔ اور اس نے پیمائش کے لئے اصولاً یہ حساب معین کیا کہ ایک انگل چھ عدد کے برابر ہوتا ہے جو اپنے عرض میں ایک دوسرے کے ساتھ ملا کر ایک صف میں رکھے جائیں۔ اور ایک ذراع بقدر چوبیس انگل کے اور ایک فرسخ بقدر سولہ ہزار ذراع کے ہوتا ہے۔ لیکن ہندو فرسخ کو نہیں جانتے اس لئے یہ مقدار (۱۶۰۰۰ ذراع) جیسا کہ ہم پہلے کہہ چکے ہیں نصف جوڑن ہے۔“

احمد بن عبد اللہ حبش البغدادی | ہیئت و نجوم کے مشاہیر میں ہے۔ خلیفہ ماموں رشید اور متقّم کا معاصر

تھا۔ اس کی تین زیچیں ہیں۔ ان میں سے پہلی سدھاند کے طریقے پر جس میں اُس نے الفزاری اور الخوارزمی کے خلاف اعمالِ فلکیہ میں حکیم تاون (THEEN) اسکندرانی کے طریقے پر فلک البروج کی حرکت اقبال و ادبار کو استعمال کیا ہے۔ تاکہ وہ اس کے ذریعے سے ستاروں کے مواضع طول کو درست کر سکے یہ زیچ اس نے پہلی مرتبہ اس زمانے میں تیار کی جب وہ طریقہ سدھاند کا پیر دیکھا۔

محمد بن موسیٰ الخوارزمی | مامون کے عہد کا بہت بڑا نجومی تھا۔ اس نے ہند، ایران اور روم تینوں کے علم نجوم سے ترکیبی طور پر فائدہ اٹھایا اور بڑا نام پیدا کیا۔ سدھانند کا ایک خلاصہ بھی اس نے عربی زبان میں تیار کیا تھا جو "السند ہند الصغیر" کے نام سے مشہور ہے۔ اس کتاب میں اس نے سدھانند کے اوساط کو اکب پر داروہ اور رکھا ہے، مگر مسئلہ تعدیل اور میل شمس میں، تعدیل کو مذہب ناس کے مطابق اور میل شمس کو بطلمیوس کے مذہب پر لکھا ہے اور بطور مقدمہ اس میں چند عمل ابواب کا اضافہ کیا ہے جو ان اغلاط سے پاک ہیں جو علم ہندسہ میں اس کی کمزوری اور ہیئت میں بعید از قیاس ہونے پر دلالت کرتی ہیں۔ قفطی کا بیان ہے کہ اس زمانہ کے طریقہ سدھانند کے پیروؤں نے اس کتاب کو بے حد پسند کیا اور اس کو موطن مشہور کر دیا حتیٰ کہ ہمارے زمانے تک مسئلہ تعدیل کی طرف متوجہ ہونے والے، اسی کتاب سے استفادہ کرتے ہیں۔

محمد بن اسحاق السرخسی | مامون کے زمانے کا مشہور ماہر نجوم اور سائنس دان تھا۔ پیردنی نے اپنی کتاب میں متعدد مقامات پر اس کا ذکر کیا ہے چنانچہ الفزاری اور یعقوب بن طارق کے زوروں کے بیان پر تنقید کرتے ہوئے وہ لکھتا ہے

"کسی باخبر شخص کو ستاروں کے حساب میں جب خلل نظر آئے گا تو ضرور وہ اس کی طرف متوجہ ہوگا اور محمد بن اسحاق سرخسی کی طرح اس کی تصحیح کی کوشش کرے گا۔ اس شخص نے اصل کے حساب میں تخیل پایا اور اس پر غور کرتا رہا۔ چنانچہ اس کو یقین ہو گیا کہ یہ تخیل تعدیل کی جانب سے پیدا نہیں ہوا ہے بلکہ وہ اس کے دروں پر ایک ایک دورہ بڑھتا رہا اور استتار کرتا رہا۔ یہاں تک کہ حساب اس کے مشاہدے کے موافق ہو گیا۔ اور اس نے اپنی نیچ میں اس کو اسی طرح درج کیا۔"

ابن الادحیٰ حسین بن حمید | زینج کبیر کا مصنف ہے جس کی تکمیل اس کی وفات کے بعد، اس کے شاگرد، قاسم بن محمد بن ہشام، باشمی المدائنی سعوت بہ علوی نے کی اور اس کا نام "نظم العقدرکھا۔ نیزہ ۳۳ ہجری میں اس کی اشاعت کی۔ تعدیل کو اکب کے فن میں یہ ایک جامع کتاب ہے۔ جو مذہب سدھانند کے مطابق

ہیئت و حساب اور نجوم کے مسائل پر مشتمل ہے۔

سدھانڈ کے بعد ادیہو پنچے کی روایت جو اوپر بیان کی گئی، اس کا سب سے پہلا راوی یہی حسن بن حمید ہے۔  
حسن بن صباح اس کی ایک زیچ ہے جس میں اس نے مذہب سدھانڈ کے مطابق تعدیلات کو اکب کو بطلمیوس کے  
 اصول پر اور میل شمس کو اپنے زمانے کے مزوج طریقے کے مطابق درج کیا ہے۔

محمد بن اسماعیل تنوخی ایک بلند پایہ نجومی تھا۔ قفطی نے اس کے ذکر میں لکھا ہے کہ یہ ہندوستان گیا تھا اور وہاں  
 سے علم نجوم کے عجیب و غریب مسائل لے کر آیا۔ منجملہ ان کے ایک مسئلہ حرکت اقبال و ادبار کا بھی ہے۔

عبد اللہ بن ابوجور ابو القاسم الہروی، اپنے زمانہ کا مشہور فاضل تھا۔ اس کی چار زیچیں ہیں: کتاب الزیج المعروف  
 بالمخالص، کتاب الزیج المعروف بالمرزہ، کتاب الزیج البدیع، کتاب زیج السدھنڈ۔

مسلم بن احمد متوفی ۶۳۹ھ ابو القاسم المعروف بالمرجیطی، اندلس کا رہنے والا تھا۔ قفطی اس کے تذکرے میں لکھتا ہے

”کان امام الرياضین بالاندلس واعلم من كان قبله بعلم الافلاك و

حركات النجوم“

”اندلس میں ریاضیین کا امام مانا جاتا تھا اور علم افلاک و حرکات نجوم میں قبل کے تمام لوگوں میں

سب سے زیادہ عالم تھا۔“

اس کا سب سے اہم کارنامہ یہ ہے کہ محمد بن موسیٰ الخوارزمی کی زیچ (السند بند الصغیر) میں تاریخ کا حساب  
 فارسی میں تھا جس میں عربوں کو دقت پیش آتی تھی۔ اس نے عربی میں منتقل کیا اور اول تاریخ ہجری سے اس کا حساب  
 درست کیا نیز چند مفید جدولوں کا اس میں اضافہ کیا۔

## لسانیات و ادب

نحو دیگر علوم کی طرح نحو کے آثار بھی ہندوستان میں قدیم زمانے سے ملتے ہیں جب کہ عربی اور دنیا کی دیگر زبانوں میں

لے طبقات الامم (ص ۹۹)، تاریخ الحکماء (ص ۲۸۲)، لے طبقات الامم (ص ۹۷)، لے طبقات الامم

(ص ۹۹)، تاریخ الحکماء (ص ۲۸۱)، لے تاریخ الحکماء (ص ۲۲۰)، لے تاریخ الحکماء (ص ۳۲۶)

یہ علم بہت بعد میں آیا ہے۔ اس کی ابتدا کے بارے میں بیرونی نے ایک بڑی دلچسپ روایت نقل کی ہے جو عربی میں بالکل ابوالاسود والی روایت سے ملتی جلتی ہے، وہ لکھتا ہے:-

”لوگوں کا بیان ہے کہ ایک دن ایک ہندی راجہ اپنی عورتوں کے ساتھ ایک حوض میں کھڑا ہوا تھا اس نے اپنی کسی عورت سے کہا: ”مادو کندھی“ جس کے معنی ہیں میرے اوپر پانی مت ڈالو، اس نے سمجھا کہ یہ ”مود کندھی“ کہہ رہا ہے جس کے معنی ہیں ”میرا ڈول اٹھا لاؤ“ چنانچہ وہ گئی اور ڈول اٹھا کر لے آئی۔ راجہ نے اس پر اپنی ناپسندیدگی کا اظہار کیا، عورت نے سختی کے ساتھ اس کا جواب دیا، راجہ کو اس سے سخت اذیت پہنچی اور بادشاہوں کی عادت کے مطابق کھانا پینا چھوڑ دیا اور ایک گوشہ میں چھپ کر بیٹھ گیا۔ یہاں تک کہ ایک پنڈت اس کے پاس آیا اور یہ کہہ کر اس کو تسلی دی کہ وہ جلد ہی زبان کے کچھ قواعد مرتب کرے گا۔ چنانچہ یہ پنڈت مہادیو کے پاس گیا، مہادیو ظاہر ہوا اور اس کو زبان کے کچھ اصول و قواعد کی تعلیم دی اور مزید کے لئے وعدہ کیا، اب یہ پنڈت بادشاہ کے پاس پلٹ کر آیا اور وہ قاعدے اس کو بتائے۔“

عمر حاضر کے مشہور محقق احمد امین مہری بھی اپنی کتاب صحنی الاسلام میں اس روایت کو نقل کر کے لکھتے ہیں: ”مجھے ڈر ہے کہ ابوالاسود والی روایت کہیں اسی روایت کے انداز پر تو وضع نہیں کی گئی ہے۔ اس خیال کی تائید اس بات سے بھی ہوتی ہے کہ عربی تاریخوں میں جو روایت ملتی ہے وہ متعدد طریقوں اور متعدد اشکال کے ساتھ مروی ہے کسی روایت میں تو یہ ہے کہ علی بن ابی طالب طالب وہ ہیں جنہوں نے ابوالاسود کو وضع نحو کے لئے اشارہ کیا، کسی روایت میں عمر بن خطاب کا نام ہے۔ بعض میں زیاد بن ابیہ کا، پھر ایک روایت میں وضع نحو کا سبب یہ وارد ہوا ہے کہ کسی شخص نے آیت کو اس طرح پڑھا تھا ”لایاکلہ الا الخاطین“ دوسری روایت میں ہے کہ ایک قاری نے آیت اس طرح پڑھی تھی: انا اللہ بری من المشرکین ورسولہ“ پھر ایک روایت ہے کہ ابوالاسود دؤلی کی بیٹی نے ایک جملہ کہا تھا ”ما

احسن السماء " اس سے اس کا مقصد اظہارِ تعجب تھا لیکن نحوی اعتبار سے اس کے معنی ہوتے ہیں : آسمان میں سب سے خوبصورت چیز کون سی ہے ؛ چنانچہ ابوالاسود نے اس کا جواب دیا " فجوہہا " یعنی اس کے ستارے۔ یہ جواب سن کر اس کی بیٹی نے کہا : ابا جان ! میں نے آپ کو خبر دی تھی یعنی آسمان کتنا اچھا معلوم ہو رہا ہے ، کوئی سوال نہیں کیا تھا۔ ابوالاسود نے جواب دیا ، تو پھر تم کو اس طرح کہنا چاہئے تھا " ما احسن السماء " یہ مختلف روایتیں اصل قصے میں یقیناً شک پیدا کرتی ہیں۔ اس کے علاوہ سند و عالم کا مبادیہ کے پاس جانا بالکل اسی طرح ہے جیسے ابوالاسود کا حضرت علی کے پاس جانا۔ اور آپ سے وضعِ نحو میں طالبِ امداد ہونا "

مجھے تعجب ہے کہ فاضل مولف ہندی کی اس روایت کو دیکھ کر کیوں اتنا متاثر ہو گئے کہ اپنے یہاں کی ایک مستند روایت میں ان کو شک پیدا ہو گیا۔ موسوف نے شاید اس طرت غور نہیں فرمایا کہ نحو کی تدوین کی طرت پہلی مرتبہ اگر ذہن متوجہ ہو سکتا ہے تو وہ صرف ای قسم کے واقعات ہو سکتے ہیں یعنی یہ کہ لوگ روزمرہ کی بول چال میں غلطی کریں اور اس سے افہام و تفہیم میں دقت پیش آئے۔ اس بنا پر میں سمجھتا ہوں کہ ایک عربی کیا ، دنیا کی کسی بھی قدیم زبان میں نحو کی تاریخ کو اگر دیکھا جائے گا تو اس کی ابتدا کے بارے میں اسی قسم کی روایت ملے گی۔ یہ دوسری بات ہے کہ کسی مخصوص زبان میں تو اعد زبان کا علم آسمان سے نازل ہوا ہو۔ رہا یہ کہنا کہ ابوالاسود والی روایت اسی روایت کے انداز پر وضع کی گئی۔ تو اس کے لئے یہ سمجھنے کی ضرورت ہے کہ عربوں کو ہندی کی اس روایت کا علم سب سے پہلے بیرونی کی کتاب "تختین ماہبند" کے ذریعہ سے ہوا ہے۔ اس سے پہلے تک عرب نہ ہندوستان سے اتنا زیادہ قریب تھے نہ ان کو یہ روایت معلوم تھی۔ اس کے برخلاف ابوالاسود والی روایت بیرونی کے بہت قبل کے مآخذ میں ملتی ہے، ان میں سب سے متاخر ابن ندیم ہے۔ اس کا زمانہ بھی بیرونی سے قبل کا ہے۔ اس لئے یہ کہنا کیونکر درست ہو سکتا ہے کہ عربوں نے اس روایت کو سامنے رکھ کر ابوالاسود والی روایت وضع کی ہے۔ ہاں روایت کا مختلف طریقوں سے وارد ہونا تو یہ بھی کوئی ایسا اہم مسئلہ نہیں ہے جو حل نہ ہو سکے اور خواہ مخواہ میں روایت میں شک کیا جائے۔ میرے خیال میں اگر ذرا بھی غور کیا جائے تو معلوم ہوگا

کہ یہ اختلاف روایت ہی نہیں ہے بلکہ الگ الگ روایات ہیں۔ ان میں حضرت علی کے علاوہ جو دو نام اور لے گئے ہیں، یعنی حضرت عمر اور زیاد بن ابیہ، تو کیا ان کے بارے میں یہ خیال نہیں کیا جاسکتا کہ ان حضرات کو بھی اس طرف توجہ ہوئی ہو اور حضرت علی کے ساتھ انہوں نے بھی ابوالاسود کو اس کام کی اہمیت کی طرف متوجہ کیا ہو۔ تیسری بات جو موصوف نے کہی وہ یہ ہے کہ ایک روایت میں کہ شخص کا آیت کو غلط پڑھنا، کسی میں ابوالاسود کی بیٹی کا غلط جملہ کہنا وارو ہے تو کیا ان دونوں واقعات کا پیش آنا کچھ عقلاً محال ہے۔ میں تو سمجھتا ہوں کہ نحو کی تدوین سے پہلے معلوم نہیں روزانہ لوگ کتنی غلطیاں کرتے ہوں گے، تاریخ نے تو صرف دو چار ہی مثالوں کو لیا ہے۔ بہر حال ان تمام روایات میں جو قدر مشترک ہے وہ یہ ہے کہ حضرت علی نے ابوالاسود ردی کو نحو کے کچھ اصول کی تعلیم دی تھی۔

نحو کے علاوہ عروض سے بھی اہل ہند کو کافی دلچسپی تھی۔ بیرونی نے اپنی کتاب میں اس پر تفصیل سے روشنی ڈالی ہے۔ اور آخر میں لکھا ہے:

”و من المسکن ان یکون الخلیل بن احمد سمع ان للہند موازین

فی الاشعار کما ظن بہ بعض الناس“

”ممکن ہے کہ خلیل بن احمد نے یہ بات سنا ہو کہ ہندی میرا اشتہار کے کچھ اوزان مقرر ہیں جیسا کہ کچھ لوگوں کا

گمان ہے۔“

عروض کے بارے میں خلیل کا منور سے استفادہ صحیح ہو یا غلط لیکن اتنا یقینی ہے کہ اس نے سنسکرت کے

لسانیاتی علوم سے ضرور فائدہ اٹھایا ہے اس کی دلیل یہ ہے کہ اس نے اپنی تصنیف ”کتاب الیمن“ میں لغات

کوان کے مخرج کے اعتبار سے مرتب کیا ہے، بایں معنی کہ اس میں ابتدا ان حروف سے کی ہے جو حلق سے نکلنے

ہیں، اس کے بعد وہ حروف بن کا مخرج زبان سے اور پھر دانت، پھر ہونٹ، اس نظریہ کے تحت، ”عین“ سے

اس نے ابتدا کی ہے جو حروف حلق میں شمار ہوتا ہے چنانچہ کتاب میں لغات کی ترتیب اس طرح ہے:

ع۔ ح۔ ع۔ خ۔ غ۔ ق۔ ک۔ ج۔ ش۔ ص۔ ض۔ س۔ ر۔ ط۔ و۔ ث۔ ت۔ ظ۔ ذ۔ ث

لہ تحقیق باللہند (س ۱۷)۔

ز - ل - ن - ف - م - و - ا - ی -

حروف کی مذکورہ بالا ترتیب خالص ہندی ہے جو یقینی طور پر اس نے وہیں سے لی ہے۔ چنانچہ سنسکرت میں لغات کی ابتدا حروفِ حلق سے ہوتی ہے اور ہونٹوں سے نکلنے والے الفاظ پر ختم ہوجاتی ہے۔

بہر حال عربی نے ہندی ادب اور لسانیات سے جو کچھ سرمایہ حاصل کیا ہے اس کو حسب ذیل تین عنوانات میں تقسیم کیا جاسکتا ہے:

(۱) ہندی الفاظ، جن کو عربی بنا یا گیا۔ یہ کام اس وقت ہوا جب ہندوستان سے عربوں کی تجارت ترقی پرکھتی اور ہندوستان کی عطریات اور دوسری پیداوار وہ اپنے یہاں لاتے تھے۔ چنانچہ جو چیزیں وہ ہندوستان سے لاتے تھے ان کے نام بھی ساتھ ساتھ آئے۔ سیوطی نے ایسے ہندی الفاظ کی ایک فہرست دی ہے جن کو عرب کیا گیا ہے اور قرآن مجید میں وہ آئے ہیں، مثلاً زنجبیل، کافور (کپور) وغیرہ۔ ان کے علاوہ ادب بھی بہت سے ایسے الفاظ ہیں جو اسلام ہندی میں اور عربی میں استعمال ہوتے ہیں۔ جیسے آنوس، بیخار، خیزران، فلفل، اہلیج وغیرہ وغیرہ۔

اسی ضمن میں انشاء و بلاغت میں اہل ہند کے وہ اقوال بھی ہیں جو عربی کی کتب ادب و بلاغت میں جگہ جگہ ملتے ہیں۔ اس لئے کہ براہِ مکہ کے زمانے میں ہندی اطباء (وید) اور دوسرے لوگ جو بغداد آتے تھے وہ اپنے ساتھ مختلف علوم اور موضوعات پر کچھ کتابیں اور پوٹھیاں بھی لاتے تھے، ان میں انشاء و بلاغت پر بھی کتابیں ہوتی تھیں جیسا کہ جاہظ کی حسب ذیل روایت سے ظاہر ہوتا ہے۔

معبر ابوالاشعث کا بیان ہے کہ ایک مرتبہ میں نے بہلہ ہندی سے کہا: اہل ہند کے نزدیک بلاغت کیا ہے؟ بہلہ نے جواب دیا کہ اس موضوع پر میرے پاس ایک مستقل کتاب ہے لیکن اس کے مطالب کا میں بھاری زبان میں ترجمہ نہیں کر سکتا۔ نہ میں نے اس فن کا غور



سے مطالعہ کیا ہے کہ اس کا کچھ خلاصہ بیان کر سکوں۔ ابوالاشعث کا بیان ہے کہ اس کے بعد میں یہ صحیفہ ایک مترجم کے پاس لے گیا تو اس میں لکھا تھا:

أول البلاغة اجتماع الة البلاغة وذلك ان يكون الخطيب رابط  
الجأش، ساكن الجوارح، قليل اللحظ، متخير اللفظ، لا يكلم سيد  
الامة بكلام الامة ولا الملوك بكلام السوقة، ويكون في قواه فضل للتصرف  
في كل طبقة، ولا يدقق المعاني كل التدقيق، ولا ينقح الالفاظ كل  
التنقيح، ولا يصفىها كل التصفية ولا يهدى بهما غاية التهذيب  
ولا يفعل ذلك حتى يصادف حكيماً أو فيلسوفاً عظيماً.

”بلاغت میں سب سے پہلی چیز آلہ بلاغت کا اجتماع ہے اور وہ یہ ہے کہ خطیب مضبوط دل  
کا ہو، اس کے اعضاء جوارح ساکن ہوں۔ ادھر ادھر آنکھیں نہ مارتا ہو۔ لفظوں کے انتخاب کا  
اس کو سلیقہ ہو۔ سردار قوم سے اس طرح کلام نہ کرے جس طرح عام افراد قوم سے کلام کیا جاتا ہے  
نہ بادشاہوں سے بازاری لوگوں جیسا کلام کرے، اس کے اندر ہر طبقے کے لوگوں کو سمجھنا ہونے  
کا کمال ہو۔ معانی کی باریکی میں زیادہ نہ جائے، نہ الفاظ کی پوری پوری تنقیح اور تصفیہ کے  
درپے۔ نہ ان کو سنوارنے میں غیر معمولی اہتمام کرے، ایسا ہی وقت کرے جب اتفاقاً کسی  
حکیم یا بڑے فلسفی سے واسطہ پڑ جائے۔“

اس عبارت کو دیکھ کر عربوں کے کمال بلاغت کی داد دینی پڑتی ہے، بایں معنی کہ ہندی میں جس

معنی کو اتنی لمبی عبارت میں ادا کیا گیا ہے، عربوں نے اس کو ایک لفظ ”مقتضی الحال“ میں سمودیا

چنانچہ توحی نے جو ہند اور عرب کی بلاغت کا موازنہ کیا ہے۔ اس میں اس نے یہی فرق بیان کیا ہے کہ اہل ہند

کی بلاغت میں اطناب ہے اور عرب کی بلاغت میں اختصار اور ایجاز۔ اس کی مثال میں اس نے ایک

دکھپ و اتعہ نقل کیا ہے کہ ایک مرتبہ کسی غیر ملکی نے ہندوستان کے کسی راجہ پر فرج کیا، راجہ بنفس نفیس اسکے

مقابلہ کو نکلا، خارجی نے اس کو قتل کر دیا۔ اور اس کی سلطنت پر قابض ہو گیا اور بڑے اچھے طریقے سے حکومت

کی، جب حکومت کرتے اس کو ایک عرصہ گزر گیا اور حالات درست ہو گئے تو اپنی قلمرو کے کچھ حکماء اور اہل دانش کو جمع کیا اور ان سے پوچھا: کیا تم میرے اندر کوئی عیب یا میری حکومت میں کوئی کمی دیکھتے ہو؟ انہوں نے متفق ہو کر جواب دیا: نہیں! سوائے ایک بات کے، اگر ہم کو امن دی جائے تو عرض کریں۔ بادشاہ نے کہا: تم کو امن ہے۔ اب انہوں نے کہا کہ ہم ہر چیز آپ کے لئے نئی دیکھتے ہیں (یہ تعریفیں تھیں) اس بات پر تھی کہ وہ نسل بادشاہ نہیں تھا) اس نے کہا تو پھر مجھ سے قبل جو بادشاہ تھا، اس میں کیا بات تھی؟ کہا: وہ بادشاہ کا بیٹا تھا، کہا اس کا باپ کون تھا؟ کہا: بادشاہ کا بیٹا۔ اس نے پھر کہا کہ اس کا باپ، بغرض کہ اسی طرح دس یا اس سے کچھ زیادہ مرتبہ اس لئے یہی کہا اور وہ اس کے جواب میں یہی کہتے رہے کہ بادشاہ کا بیٹا۔ جب آخری تک بات پہنچی تو اب انہوں نے جواب دیا: وہ متغلب تھا۔ راجہ نے کہا میں وہی آخری ہوں۔ میری حکومت بھی اگر اسی طرح رہی تو میرے بعد میری اولاد وارث ہوگی۔

یہ قصہ نقل کر کے تنوخی کہتا ہے: یہ وہ بات ہے جس کو عربوں نے دو کلموں میں کہہ دیا ہے، چنانچہ مشہور روایت ہے کہ دو عرب شخص آپس میں ایک دوسرے پر خنز کر رہے تھے۔ ایک نے اپنے مقابل سے کہا: نسبی منی ابتدا و نسبک الیک انتہی۔ (میرا نسب مجھ سے شروع ہوا ہے اور تیرا نسب تیرے اوپر ختم ہے)

## ۲۔ داستان و قصص

اسلام سے قبل تک عربوں میں ادب کی اس صنف کے آثار نہیں پائے جاتے، البتہ علم "وقائع العرب" کے نام سے ایک عنوان ضرور ملتا ہے جس کو آسانی کے ساتھ قبول کیا جاسکتا ہے اس لئے کہ عربوں کا یہ فطری بھان تھا۔ اور سینہ بہ سینہ وہ اپنے ملک اور خاندان کی روایات کو محفوظ کرتے تھے لیکن اس کو بھی کوئی عالمی حیثیت حاصل نہ تھی۔ اس بنا پر یہ کہنا بیجا نہ ہوگا کہ عربی ادب میں اس صنف کی بنیاد "کلبیلہ و دمنہ" سے رکھی گئی ہے۔

کلبیلہ و دمنہ | ہندوستان کے قایم تہذیبی اور ثقافتی آثار میں کلبیلہ و دمنہ ایک غیر معمولی اہمیت رکھتی ہے ممکن

ہے اس علمی دور میں اس کی زیادہ اہمیت محسوس نہ کی جائے لیکن یہ کتاب جب پہلی مرتبہ سامنے آئی ہے اس وقت اس کی جو قدر کی گئی اس کا اندازہ دینوری کی حسب ذیل روایت سے پوری طرح لگایا جاسکتا ہے۔ وہ لکھتا ہے:

"جب خسرو نے اپنے باپ ہرمز کو گرفتار کر کے نظر بند کر دیا تو بہرام چوہیں نے جو اس کے نامی سرداروں میں تھا۔ بغاوت کر دی اور اپنی فوج لے کر خسرو کے مقابلہ پر آگیا، خسرو کو جب اس واقعہ کی خبر ہوئی تو اس نے اپنے مقربین میں سے ایک شخص کو بلا یا اور اس کو حکم دیا کہ وہ ایک اجنبی کے طور پر بہرام کی لشکرگاہ میں جائے۔ اور اس کے طور و طریق اور حقیقت امر کے بارے میں کچھ خبریں لے کر آئے۔ یہ شخص ہمدان چلا گیا اور کچھ عرصہ بہرام کی لشکرگاہ میں رہا، اس کے بعد وہاں سے واپس آگیا۔ واپس آکر اس نے بہرام کے بارے میں جو باتیں سنائیں ان میں سب سے اہم بات یہ تھی کہ بہرام جب کسی منزل پر پڑاؤ کرتا ہے تو کتاب کلید و دمنہ منگاتا ہے اور تمام دن اس کے مطالعہ میں گزارتا ہے۔ خسرو نے جب یہ بات سنی تو کہا: اب تک میں بہرام سے اتنا ہر اسال نہیں ہوا تھا جتنا آج ہوا ہوں کیونکہ میں نے یہ سنا ہے کہ وہ پابندی کے ساتھ کلید و دمنہ کو پڑھتا ہے، یہ کتاب ایسے آداب و حکم پر مشتمل ہے جس کو پڑھ کر انسان اپنی ذاتی رائے سے بہتر رائے اور اپنی حزم و احتیاط سے بہتر حزم و احتیاط اور دانش حاصل کر سکتا ہے۔"

در اصل کلید و دمنہ کا یہی وہ انادی پہلو تھا جس کی وجہ سے بہت جلد اس کی اشاعت ہو گئی اور دنیا کے بڑے بڑے متمدن اور مہذب ممالک تحفے کے طور پر اس کو لے گئے۔ چنانچہ پہلوی میں ترجمہ ہونے کے بعد فوراً ہی سریانی زبان میں اس کا ترجمہ ہوا، اس کے بعد اسلامی دور میں، وہ عربی میں مستقل ہوئی یہی کثرت اشاعت اس کے بارے میں اختلافات کا سبب بن گئی۔ اس لئے کہ جس زبان میں بھی اس کا ترجمہ ہوا، اس کے مترجم نے کتاب میں دلچسپی پیدا کرنے کے لئے اپنے ملک کے عام مذاق اور اسلوب بیان کا لحاظ

۱۔ ابو حنیفہ دینوری: اخبار الطوال -

رکھا، نتیجے میں اس کے مندرجات اصل سے بہت دور جا پڑے اور کچھ لوگوں نے اس کو دوسری قوموں کا سرمایہ سمجھ لیا۔ چنانچہ ابن ندیم اس کے بارے میں لکھتا ہے:

فأما كتاب كليلة ودمنة فقد  
اختلف في امره ف قيل عملته الهند  
وغير ذلك في صدر الكتاب وقيل عملته  
ملوك الاسكانية ومخلته الهند وقيل  
عملته الفرس ومخلته الهند وقال  
قوم ان النبي عمله بزرجمهر الحكيم  
اجزاء

لیکن کتاب کلیلہ ودمنہ، پس اس کے بارے میں  
اختلاف ہے کہا جاتا ہے کہ وہ اہل ہند کی تصنیف ہے اور  
اس کا ذکر دیباچہ کتاب میں بھی ہے دوسرا قول یہ ہے کہ اسکا  
بادشاہ اس کے مصنف ہیں اور اہل ہند نے اس کو اپنی  
طرت منسوب کر لیا ہے۔ ایک قول کے مطابق وہ  
ایرانیوں کی تصنیف ہے اور ہندیوں نے اسے اپنی طرت  
منسوب کر لیا ہے، ایک جماعت کا کہنا ہے کہ حکیم

بزرجمہر نے اجزا کی شکل میں اس کی تصنیف کی ہے۔

ابن خلکان کا بیان بھی ملاحظہ ہو:

ويقال ان ابن المقفع هو الذي وضع  
كتاب كليلة ودمنة وقيل انه لم يضعه  
وانما كان فارسيا فنقله الى العربية و  
ان الكلاهد الذي في اول هذا الكتاب من  
كلامه -

کہا جاتا ہے کہ ابن مقفع ہی وہ ہے جس نے کتاب کلیلہ ودمنہ  
تصنیف کی، دوسرا قول یہ ہے کہ اس نے تصنیف نہیں کی  
ہے بلکہ یہ فارسی الاصل تھی اس نے اس کو عربی میں نقل کیا  
اگرچہ اول کتاب میں جو کلام (باب) ہے وہ خود ہی  
کی تصنیف ہے۔

غرض کہ اس قسم کے اور بھی اختلافات مختلف کتابوں میں ملتے ہیں، لیکن ارباب تحقیق نے ان کو کوئی  
اہمیت نہیں دی۔ بلکہ شدت کے ساتھ ان روایات کی برابر تردید کی ہے۔ ان اختلافات کو پینپے کا  
موقعہ اس لئے اور مل گیا کہ اس کی اصل سنسکرت جس کو برزویہ ہندوستان سے لایا تھا، آج کہیں موجود  
ہے بلکہ اس کا پہلوئی نسخہ بھی اترا در زمانہ کی نذر ہو گیا جو اس کے عربی ترجمے کی اصل تھا، اب قائم

ترجموں میں صرف اس کا عربی اور سریانی ترجمہ ملتا ہے۔

بہر حال اس قدر مسلم ہے کہ عربی میں یہ کتاب اس کے پہلوی ترجمے کی وساطت سے آئی ہے، اس سلسلہ میں مشہور رزایت یہ ہے کہ نو شیرواں کسری کے زمانے میں یہ کتاب برزویہ کے سفر ہند کی نتیجے میں ہندوستان سے ایران میں آئی اور پہلوی زبان میں اس کا ترجمہ ہوا۔ اس کے بعد مسلمانوں میں جب نقلِ علوم کا کام شروع ہوا تو اسی پہلوی ترجمے سے عبداللہ بن مقفع نے اس کو عربی کا جامہ پہنایا یہی مطلب مقدم کتاب سے نکلتا ہے۔

کلیلہ و دمنہ پر ایک تحقیقی نظر | کلیلہ و دمنہ ایک ایسی کتاب ہے جو مختلف زمانوں میں مختلف ممالک میں گئی اور مختلف زبانوں میں اس کے ترجمے ہوئے۔ یہی نہیں بلکہ ایک ہی زبان میں مختلف زمانوں میں اس کے متعدد ترجمے ہوئے اور ہر مترجم نے اپنے مذاق کے مطابق کچھ نہ کچھ حک و اضافہ کو اپنا جائز حق سمجھا اس لئے یہ ضروری معلوم ہوتا ہے کہ اس پر تحقیقی نظر ڈالنے سے پہلے اس کے مختلف تراجم کا تعارف کرا دیا جائے۔

(۱) ترجمہ پہلوی۔ کلیلہ و دمنہ کا یہ سب سے پہلا ترجمہ ہے جس کی اصل وہ سنسکرت نسخہ ہے جو برزویہ اپنے ساتھ ہندوستان سے لایا تھا اور اب یہ اصل اور پہلوی ترجمہ دونوں مفقود ہیں۔

(۲) ترجمہ سریانی قریم۔ یہ ترجمہ اسلام سے قبل سنہ ۶۰۰ء میں ہوا تھا جس کی اصل بھی مذکورہ بالا پہلوی ترجمہ سے اس کے بارے میں علامہ احمد امین لکھتے ہیں: یہ نسخہ میں نے دیر مار دین میں دیکھا ہے۔ اور سنہ ۱۸۶۶ء میں شائع ہو چکا ہے

(۳) ترجمہ عربی۔ یہ ترجمہ اسماعیلی دور میں ابو جعفر منصور کے کاتب عبداللہ بن مقفع متوفی سنہ ۱۴۲ھ نے کیا تھا۔ یہی ترجمہ دراصل ان تمام ترجموں کی اصل ہے جو اس کے بعد دنیا کی مختلف زبانوں میں کئے گئے۔ اس کے بارے میں شمس العلماء، سیّد علی بلگرامی نے اپنے لکچر میں کہا ہے اور بڑے دلچسپ انداز میں کہا ہے:

”سریانی اور ترجمہ عربی دونوں بھائی بھائی ہیں، یعنی دونوں کی ماں پہلوی ہے۔ لیکن اس

قدر فرقی ہے کہ سریانی بھائی بالکل لادلد اور گننا م رہا۔ برخلاف اس کے عربی بھائی کی

کثرت سے اولاد ہوئی اور اس کے بیٹے، پوتے اور پڑوتے اس وقت تک نام آور ہیں اور تمام یورپ اور بہت بڑے حصہ ایشیا اور ان کل اقطارِ عالم پر جہاں ان ملکوں کی زبانیں گئیں قابض ہیں۔

(۳۱) ترجمہ عبد اللہ بن علی الاہوازی۔ کلید و دمنہ کا یہ دوسرا عربی ترجمہ ہے جو یحییٰ بن خالد برکی کے لئے بنی عباس کے مشہور خلیفہ مہدی کے زمانہ خلافت میں ۱۶۵ھ میں کیا گیا۔ اس کی اصل بھی مذکورہ بالا پہلوی ترجمہ ہے۔

(۵) ترجمہ سہل بن نوبخت۔ کلید و دمنہ کا یہ منظوم ترجمہ ہے جو یحییٰ بن خالد برکی کے لئے ہوا تھا اور یحییٰ نے اس پر ایک ہزار دینار صلے کے طور پر دیئے تھے۔

(۶) ترجمہ ابان۔ اس کے مترجم کا پورا نام ابان بن عبد الحمید بن لائق بن عیصر زقاسنی ہے جو براکہ کے منوسلین میں تھا۔ کلید و دمنہ کے علاوہ اور کتا ہیں بھی اس نے نظم کی ہیں۔ اس کا انتقال ۷۰۰ھ ۲۸۱۵ میں ہوا ہے۔

(۷) ترجمہ علی ابن داؤد۔ کاتب زبیرہ بنت جعفر (نایم ۱۸۰)۔ ابن ندیم نے کلید و دمنہ کو نظم کرنے والوں میں ابان بن عبد الحمید کے ساتھ اس کا نام بھی لیا ہے۔ مگر اس کا کوئی حال معلوم نہیں ہو سکا۔ آخر الذکر دونوں ترجموں کا ذکر ابو الفرج اصفہانی نے بھی کیا ہے بلکہ اس میں اتنا اضافہ ہے کہ یہ دونوں ترجمے چودہ ہزار بیت پر مشتمل تھے۔ اور نہایت آسان زبان میں تھے۔ یہ نظمیں براکہ کے لڑکوں اور لڑکیوں کو حفظ کرانی جاتی تھیں۔ اس کے بعانوں کے طور پر یہ دو اشعار بھی دیئے ہیں:

لہذا کتاب ادب و مہندہ و لہو الذی یدعی کلید و دمنہ

فیہ احتیالات و نبدہ رستد و لہو کتاب و صفتہ الہند

(۸) ترجمہ بشر بن معتمر۔ یہ بھی کلید و دمنہ کے بعض حصوں کا ترجمہ ہے۔ ابن ندیم نے علی بن داؤد کے

لے کشت، الظنون (۱۵۰۶۲)، لہذا صفحہ ابن ندیم؛

(ص ۱۸۰، ۱۸۱، ۱۸۲)، قاموس الاعلام (انوار) صفحہ ہرست (ص ۴۳۸) صفحہ الاغانی (۲۳۲)

کے ساتھ یہ نام بھی لیا ہے۔

(۹) ترجمہ ابن الہباریہ - محمد بن صالح بن حمزہ بغدادی متوفی ۵۰۴ھ / ۱۱۱۰ء - اس نے اپنی کتاب تاریخ الفتنہ میں کلیدہ و ذمنہ کو نظم کیا تھا۔ اس نے اپنے ترجمہ میں یہ بھی کہا ہے کہ اس کا یہ ترجمہ ابان کے ترجمے سے بہتر ہے۔ ابن الہباریہ کی یہ نظم ہندوستان اور بیروت میں چھپ گئی ہے۔

(۱۰) ترجمہ قاضی اسعاب بن صہبانی المصری متوفی ۴۰۶ھ - ابن خلکان کے بیان کے مطابق یہ ترجمہ سلاح الدین ابوہی کے لئے کیا گیا تھا۔

(۱۱) ترجمہ رودکی فارسی کا سب سے پہلا منظوم ترجمہ ہے جو سامانی دور کے مشہور شاعر رودکی متوفی ۳۰۴ھ نے کیا، جس کے صلے میں اس کو چالیس ہزار درہم دیئے گئے تھے۔

(۱۲) ترجمہ نصر بن محمد - اس کا مترجم نصر بن محمد بن عبد الحمید متوفی ۱۲۵ھ ہے جو اس نے پیرام شاہ بن مسعود غزنی کے حکم سے کیا تھا۔ اس کی اصل بھی یہی عبد اللہ بن مقفع کا عربی ترجمہ ہے یہی ترجمہ اس وقت کلیدہ و ذمنہ فارسی کے نام سے مشہور ہے۔

ترجمہ کاشانی: نصر بن محمد کے ترجمے میں چونکہ متعلق الفاظ کثرت سے تھے اس لئے نویں صدی ہجری میں حسین بن علی الواحظان کاشانی متوفی ۹۱۰ھ / ۱۵۰۴ء نے اس کی تلخیص کی اور متعلق الفاظ سے اس کو پاک کیا۔ یہ ترجمہ اس نے امیر سہیلی جو سلطان حسین بقیعرا کے امراء میں سے تھا، اس کے لئے کیا تھا۔ اس وجہ سے اس کا نام انوار سہیلی ہے۔

ترجمہ عبد الواسع عیسیٰ متوفی ۹۵۰ھ کلیدہ و ذمنہ کا یہ ترکی ترجمہ ہے جو ہمایوں نامہ کے نام سے مشہور ہے۔ اس کی اصل یہی انوار سہیلی ہے۔

ان ترجموں کے علاوہ دنیا کی اور دوسری زبانوں میں بھی اس کے ترجمے ہوئے ہیں مگر وہ ہمارے ہاں سے خارج ہیں اس لئے نظر انداز کیا جاتا ہے۔

کلیلہ و دمنہ کے سنسکرت ماخذ | کلیلہ و دمنہ پر اب تک جو تحقیق ہوئی ہے، اس کے نتیجے میں یہ بات پایہ ثبوت کو پہنچ گئی ہے کہ یہ کتاب ہندی الاصل ہے۔ اور اگرچہ اس کی اصل سنسکرت نسخہ آج مفقود ہے لیکن ہندی کی دوسری کتابوں میں متفرق طور پر اس کے متفرق ابواب پائے گئے ہیں۔ اس طرح یہ سب مل کر کلیلہ و دمنہ کا ماخذ قرار پاتے ہیں۔ ذیل میں ان کا اجمالی تذکرہ کیا جاتا ہے۔

۱۔ پنج تنتر :- یہ سنسکرت لفظ ہے جس کے معنی ہیں، پانچ باب۔ یہ کتاب اصلاً تیرہ ابواب پر مشتمل تھی جس کے نام کا ترجمہ مرآة الملوک تھا اور اس کی تصنیف کا مقصد راجاؤں کو اصولِ حکمت کی تعلیم دینا تھی۔ امتداد زمانہ سے اصل کتاب کے آٹھ باب تلف ہو گئے اور صرف پانچ باب باقی رہ گئے جن کا نام بعد میں "پنج تنتر" رکھا گیا۔ پنج تنتر کا ذکر ابوریحان بیرونی نے بھی کیا ہے۔ اس کی عبارت سے معلوم ہوتا ہے کہ کلیلہ و دمنہ خاص اسی کتاب کا ترجمہ ہے۔ لیکن درحقیقت ایسا نہیں ہے، یہ شبہ غالباً اس بنیاد پر ہوا کہ پنج تنتر کا پانچواں باب کلیلہ و دمنہ کے ابتدائی پانچ باب سے کم و بیش مطابقت رکھتے ہیں، ورنہ حکیم برزویہ جو کتاب ہندوستان سے لایا تھا اور جس کا پہلوی میں ترجمہ ہوا وہ مکمل تھی۔ اس پنج تنتر کا ایک نسخہ ڈاکٹر ہرتل (JOHANNES HERTEL) نے دریافت کیا ہے اور مستشرقین نے اس پر بحث کی ہے، نیز یورپ کی متعدد زبانوں میں اس کے ترجمے ہو کر شائع ہو گئے ہیں۔ ہرتل کی رائے میں اس کا مولف ایک ہندی حکیم برہمن و شنو ہے جس نے ۳۰۰ مسیحی میں اس کی تالیف کی۔

۲۔ ہنوپدیش : اس کے معنی ہیں دوست کی نصیحت۔ سنسکرت زبان میں یہ ایک قصوں کی کتاب ہے جو یورپ سے شائع ہو گئی ہے اور انگریزی میں تین مرتبہ اس کا ترجمہ ہوا ہے۔

۳۔ مہا بھارت : سنسکرت کی مشہور رزمیہ کتاب ہے۔ دنیا کی کئی زبانوں میں اس کا ترجمہ ہو چکا ہے۔

۴۔ ہر ونچہ : یہ بھی سنسکرت زبان میں ایک قصوں کی کتاب ہے۔

ابواب کتاب کی تعیین | ابن ندیم نے کلیلہ و دمنہ کے ذکر میں کہا ہے کہ یہ کتاب سترہ ابواب میں ہے اور ایک



قول کے مطابق اس کے اٹھارہ باب ہیں۔ ابواب کی یہ ایک عام تعداد ہے جو قریب قریب اس کے ہر نسخے میں ملتی ہے لیکن اب تک اس کے جتنے ترجمے ہوئے ہیں اور مختلف کتاب خانوں میں اس کے جس قدر مخطوطے ملتے ہیں ان سب کو ملا کر اگر دیکھا جائے تو اس کے کل ابواب کی تعداد ۲۱ ہوتی ہے۔

ان ابواب کو حسب ذیل طریقے پر تقسیم کیا جاسکتا ہے :

۱- مقدمات : اس عنوان میں کلیلہ و دمنہ کے حسب ذیل چار ابواب شامل ہیں۔

مقدمہ علی بن شاہ فارسی - عرض الکتاب بعد اللہ بن مقفع - بعثت برزویہ - باب برزویہ الطیب

۲- ابتدائی پانچ باب : باستثنائے باب الفحص عن امر دمنہ - باب الاسد و الثور - باب الحمامة

المطوقہ - باب البوم و الغراب - باب القرد و الغیلیم - باب الناسک و ابن عرس - اسی قسم میں

باب الفحص عن امر دمنہ جو باب الاسد و الثور کے بعد آتا ہے اور باب السائح و الصوارغ کو جس کا قصہ

پہنچ تتر کے باب اول کے درمیان میں ملتا ہے، شامل کیا جاسکتا ہے۔

۳- درمیانی تین باب ہیں جو مذکورہ بالا پانچ ابواب کے بعد آتے ہیں۔

الجرذ و السنور - الملک و الطائر - الاسد و ابن آدمی -

۴- دوسرے ابواب : یہ دو طرح کے ہیں:-

(الف) وہ ابواب جو کتاب کے تمام نسخوں میں متفقہ طور پر ملتے ہیں :

بلاد و ابراحت و شادرم ملک الہند، اللبوة و الاسوار، الناسک و الضیف، ابن الملک

و اصحابہ -

(ب) وہ ابواب جو صرف بعض نسخوں میں ملتے ہیں :

ملک الجردان، الملک، الحزین البطل، الحمامة و الثعلب و مالک الحزین۔

## مقدمات

۱- مقدمہ علی بن شاہ فارسی : اس باب کے بارے میں قطعی طور سے یہ کہا جاسکتا ہے کہ عبداللہ بن

مقفع کے دو سو سال بعد عربی کے کسی نسخے میں اس کا اضافہ کیا گیا ہے، اس لئے کہ عربی کے بیشتر قدیم نسخے

اس مقدمے سے خالی ہیں۔ نیز ان ترجموں میں بھی یہ باب نہیں ملتا جس کی اصل عبداللہ بن المقفع کا عربی ترجمہ ہے۔ نولدکے (NOLDEKE) کی تحقیق کے مطابق اس مقدمہ کا کاتب علی بن محمد بن شاہ طاہری مشونی ۳۰۲ ھ ہے۔

اس کے بعد اس قسم میں تین باب : عرض الکتاب لابن المقفع ، بعثت برزویہ ، باب برزویہ الطیب باقی رہ جاتے ہیں۔ ان ابواب کی اگرچہ طبعی ترتیب یہی ہے لیکن بعض نسخوں میں باب عرض الکتاب ، باب بعثت برزویہ اور باب برزویہ الطیب کے درمیان میں ہے بعض عربی نسخوں اور نصر اللہ فارسی کے فارسی ترجمے میں ہنرست ابواب ، باب عرض الکتاب لابن المقفع سے قبل ، باب بعثت برزویہ کے آخ میں ہے۔

اس سے یہ امر تو بالکل واضح ہو جاتا ہے کہ عربی نسخوں میں اگرچہ بعثت برزویہ اور باب عرض الکتاب کے درمیان ترتیب میں فرق ہے۔ لیکن یہ سب اس پر متفق ہیں کہ باب عرض الکتاب ابن المقفع کی تصنیف ہے۔ سوائے فارسی ترجمے کے اس میں اس کی نسبت بزرجمہر بخندگاں کی طرف دی گئی ہے۔ اب صرف باب بعثت برزویہ کا سوال باقی رہ جاتا ہے۔ اس کی نسبت بعض عربی نسخوں میں بزرجمہر کی طرف دی گئی ہے۔ بعض نسخوں میں کاتب کا نام ہی نہیں دیا گیا۔ فارسی نسخے میں اس کی نسبت عبداللہ بن المقفع کی طرف ہے۔ چنانچہ اس میں باب اول : باب بعثت برزویہ کو ابن مقفع کی تصنیف بتایا گیا ہے اور آخری دو بابوں کو بزرجمہر کی۔

بہر حال تحقیق اس بارے میں یہ ہے کہ باب برزویہ الطیب ایرانیوں کا اضافہ ہے جو انہوں نے اس کے پہلوی ترجمے کے وقت کیا ہے ، اور باب عرض الکتاب ابن مقفع کی تصنیف ہے جو اس نے عربی ترجمہ کے وقت بڑھایا۔ اب صرف باب بعثت برزویہ کا سوال باقی رہتا ہے کہ اس کا مصنف کون ہے۔ آیا یہ باب برزویہ الطیب کا مقدمہ ہے جس کو بزرجمہر نے لکھا یا ابن المقفع کی تصنیف ہے یا ابن مقفع کے بعد کتاب میں اس کو بڑھایا گیا ہے۔ اس بارے میں قوی رجحان یہ ہے کہ یہ باب ان ابواب میں ہے جن کو عربی نسخے میں بڑھایا گیا ہے۔ اس لئے کہ سر یانی کے قدیم اور جدید دونوں

ترجمے اس سے خالی ہیں۔ ان میں پہلے کی اصل پہلوی نسخہ ہے اور دوسرے کی اصل عربی نسخہ اس کے علاوہ ابن الہبار یہ متونی ۵۰۴ھ - ۱۱۱۰ء کے منظوم ترجمے میں بھی یہ باب موجود نہیں ہے اس کے صاف معنی یہ ہوتے ہیں کہ عربی کے قدیم نسخوں میں یہ باب نہیں تھا اور اس وجہ سے جدید سرکاری ترجمہ جو عربی ترجمہ سے ماخوذ ہے اس سے خالی ہے۔ یہ بات اس کی دلیل ہے کہ پہلوی نسخہ میں بھی یہ باب موجود نہ تھا۔

۲۔ ابتدائی پانچ باب : یہ پانچ باب کتاب کے تمام نسخوں میں باب بعثت برزویہ کے بعد اسی ترتیب کے ساتھ ملتے ہیں۔ ان کے بارے میں یہ تحقیق ہو چکی ہے کہ ان کا ماخذ سنسکرت کی مشہور کتاب پنج تنتر ہے۔ البتہ باب الفحص عن امر دمنہ کا کسی ہندی ماخذ میں پتہ نہیں چل سکا۔ اور چونکہ سریانی کے قدیم نسخے میں بھی یہ باب نہیں ہے۔ اس لحاظ سے یہ کہا جاسکتا ہے کہ اس کا اضافہ بھی عبداللہ بن المحقق ہی نے کیا ہے جس کی تائید خود اس کے مندرجات سے بھی ہوتی ہے۔

باب السائح والصواعق : یہ باب پنج تنتر کے پہلے باب الاسد والثور میں وارد ہوا ہے۔

۳۔ درمیانی تین باب : ابواب الجذوالسنور، الملک والطائر، الاسد وابن آدمی۔

یہ تینوں قصے سنسکرت کی مشہور رزمیہ کتاب مہاجنارت میں پائے گئے ہیں۔ ان میں باب الملک والطائر "مہاجنارت کے علاوہ سنسکرت کی ایک دوسری کتاب "ہرنچہ" میں بھی وارد ہوا ہے۔

یہ باب کتاب کے ہر نسخے میں ایک دوسرے سے متصل ایک ہی ترتیب کے ساتھ ہی طرح ملتے ہیں جس طرح پنج تنتر والے پانچ باب۔ فرق صرف اتنا ہے کہ بعض نسخوں میں تو یہ پنج تنتر والے پانچ باب سے بالکل متصل شروع ہوتے ہیں۔ بعض میں ان دونوں کے درمیان دوسرے ابواب آگے ہیں، چنانچہ نسخہ

مکتبہ اباصوفیا استنبول میں دو باب : باب ایلاد و نسا درم و ایراخت و نسا درم ملک الہند، و باب ملک الجوزان اور نسخہ شیخو میں ایک باب : باب ایلاد و نسا درم و ایراخت، ان دونوں کے درمیان میں وارد ہوا ہے۔

غرض کہ یہ تین باب اور پہلے پانچ باب ان دس ابواب میں شامل ہیں جن کو نصر اللہ بن عبد الحمید نے ہندی الاصل کہا ہے، اب ان میں کے دو باب رہ جاتے ہیں، باب الفحص عن امر دمنہ اور باب "الاسرار والابوۃ"

(باقی)